

रेशीम विकास कार्यक्रम

पायाभुत सुविधा निर्मिती व
अस्तित्वातील सुविधांचे बळकटीकरण
या योजनेंतर्गत सस्मिरा (SASMIRA)
संस्थेस निधी वितरीत करणेबाबत

महाराष्ट्र शासन

सहकार, पणन व वस्त्रोद्योग विभाग

शासन निर्णय क्रमांक : पुरक-२०१८/ प्र. क्र. ७२/रेशीम कक्ष

मादाम कामा रोड, हुतात्मा राजगुरु चौक,

मंत्रालय, मुंबई-४०० ०३२,

दिनांक : १४ नोव्हेंबर, २०१८

वाचा-

१. सहकार, पणन व वस्त्रोद्योग विभाग शासन निर्णय, क्रमांक- धोरण २०१७/प्र.क्र.६/टेक्स- ५
दिनांक १५ फेब्रुवारी, २०१८
२. सहकार, पणन व वस्त्रोद्योग विभाग शासन निर्णय, क्रमांक-प्रवियो-१०१८/प्र.क्र.४५/रेशीम कक्ष,
दिनांक ३ मे , २०१८
३. सस्मिरा संस्थेचे पत्र क्र. SASMIRA/R & D /1228/2017-18, दिनांक ३१ जानेवारी, २०१८

प्रस्तावना-

राज्याचे वस्त्रोद्योग धोरण २०१८-२३ हे शासन निर्णय दिनांक १५.०२.२०१८ अन्वये जाहीर करण्यात आले आहे. या धोरणात रेशीम शेती व त्या आधारीत पुरक उद्योगाला प्रोत्साहन देण्याचा निर्णय शासनाने घेतला आहे. राज्यात रेशीम उद्योगाचा विस्तार व विकास व्हावा यासाठी राज्य शासनाच्या व केंद्र शासनाच्या अनेक योजना कार्यरत आहेत. रेशीम उद्योगामध्ये रोजगार निर्मितीला असणारा वाव विचारात घेवून रेशीम उद्योगाला राज्याच्या अर्थव्यवस्थेत केंद्रस्थानी आणण्यासाठी राज्यातील रेशीम शेती व रेशीम उद्योग वाढीसाठी पायाभुत सुविधा निर्माण करणे व अस्तित्वातील सुविधांचे बळकटीकरण ही योजना शासन निर्णय दिनांक ३ मे , २०१८ अन्वये लागू करण्यात आली आहे. कृषि आधारीत-वस्त्रोद्योग/एॅगरोटेक्स्टाइल उत्पादनांची गुणवत्ता निश्चित करण्यासाठी कापड गुणवत्ता प्रमाणीकरण करण्यासाठी Gas Chromatography Mass Spectroscopy ही सुविधा राज्य शासनाच्या सहभागाने उभारण्याचा प्रस्ताव सस्मिरा या केंद्र पुरस्कृत संस्थेने दि.३१ जानेवारी, २०१८ च्या पत्रान्वये सादर केला आहे. त्यानुषंगाने सस्मिरा या संस्थेस महाराष्ट्रातील एॅगरोटेक्स्टाइल उत्पादनांचा अभ्यास करण्यासाठी निधी वितरीत करण्याची बाब शासनाच्या विचाराधीन होती.

शासन निर्णय :-

SASMIRA अर्थात Synthetic and Art Silk Mills Research Association ही संस्था वस्त्रोद्योगाशी संबंधित कृत्रिम व प्रक्रीया उत्पादनावर संशोधन करणारी संस्था आहे. ही संस्था वस्त्रोद्योगात कार्यरत असलेल्या उद्योजकांना शास्त्रीय व तांत्रिक सल्ला पुरविण्याचे कार्य करते.

२. कृषि आधारीत-वस्त्रोद्योग/एॅग्रोटेक्स्टाइल उत्पादनांची गुणवत्ता निश्चित करण्यासाठी कापड गुणवत्ता प्रमाणीकरण करण्यासाठी सुविधा राज्य शासनाच्या सहभागाने निर्माण करण्याचा प्रस्ताव SASMIRA या संस्थेने सादर केला होता. त्यास अनुसरून वस्त्र उत्पादनांची गुणवत्ता तपासणी व प्रमाणीकरण करण्याच्या कामी उपयुक्त ठरणारे Gas Chromatography Mass Spectroscopy ही तपासणी करणारी सुविधा SASMIRA या संस्थेद्वारे राज्यात उभारण्यास शासन मंजूरी देण्यात येत आहे. Gas Chromatography Mass Spectroscopy ही तपासणी करणारी सुविधा SASMIRA या संस्थेला निर्माण करण्यासाठी रुपये ७०,०००००/- (अक्षरी रुपये सत्तर लक्ष मात्र) इतका निधी संचालक (रेशीम) यांच्या मार्फत SASMIRA या संस्थेला वितरीत करण्यास याद्वारे मंजूरी देण्यात येत आहे.
३. वित्त विभाग, शासन परिपत्रक क्रमांक- पुरक २०१८/प्र.क्र.९५/अर्थ-३ दि. २७.७.२०१८ नुसार लेखाशीर्षा २८५१६५८३ खाली मंजूर झालेली पुरक मागणी रुपये १०० लक्ष पैकी ७०% रक्कम खर्च करण्यास वित्त विभागाने मान्यता दिली आहे. त्यानुसार सदर लेखाशीर्षा खाली रु. ७०.०० लक्ष इतका निधी खर्च करण्यासाठी उपलब्ध झाला आहे.
४. वरीलप्रमाणे SASMIRA या संस्थेला मंजूर करण्यात आलेली एकूण रक्कम रु. ७०,०००००/- (अक्षरी रुपये सत्तर लक्ष मात्र) मागणी क्र. व्ही ०२-२८५१- ग्रामोद्योग व लघुद्योग, १०७-रेशीम उद्योग, (०१) विविध सहकारी संस्थांना सहाय्य, (०१)(०२) राज्याचे वस्त्रोद्योग धोरण २०१८-२३ रेशीम विकास कार्यक्रमांतर्गत पायाभुत सुविधा निर्मिती व अस्तित्वातील सुविधांचे बळकटीकरण करणे, (दत्तमत) (कार्यक्रम) (२८५१६५८३), ३३- अर्थसहाय्य या लेखाशीर्षाखाली सन २०१८-१९ या आर्थिक वर्षात उपलब्ध असलेल्या तरतुदीतून हा भागविण्यात यावी.
५. Gas Chromatography Mass Spectroscopy ही तपासणी सुविधेचा लाभ राज्यातील वस्त्रोद्योगाला व रेशीम उद्योगाला होण्यासाठी SASMIRA हया संस्थेकडून कोणत्या सुविधा उपलब्ध करून देण्यात येतील याबाबत संचालक (वस्त्रोद्योग) व संचालक(रेशीम) यांच्याकडून अटी व शर्ती विहीत करण्याची कार्यवाही स्वतंत्रपणे करण्यात येईल. सदर अटी व शर्तीचे पालन करणे SASMIRA हया संस्थेला बंधनकारक राहील, या अधीन सदर निधी वितरीत करण्यात येत आहे.
६. सदर निधी खर्च करतांना शासन परिपत्रक, वित्त विभाग क्र.अर्थस २०१८/प्र.क्र.६९/ अर्थ-३, दि. २.४.२०१८ अन्वये निधी वितरणासंबंधी विहीत केलेल्या अटी व शर्तीची पूर्तता संचालक (रेशीम) यांनी करावी.
७. सदर निधी कोषागारातून आहरण व संवितरण करण्यासाठी संचालक (रेशीम) यांना नियंत्रण अधिकारी म्हणून प्राधिकृत करण्यात येत आहे.

८. सदर शासन निर्णय नियोजन विभागाच्या मान्यतेने व वित्त विभागाच्या अनौपचारिक संदर्भ क्र. अनौस-४६७/२०१८/व्यय-२ दि.०१.०९.२०१८ अन्वये प्राप्त झालेल्या वित्त विभागाच्या सहमतीने निर्गमित करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१८११२०१३१५५९३८०२ असा आहे. हा आदेश डिजीटल स्वाक्षरीने साक्षात्कृत करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(आ.अ.लोपिस)

अवर सचिव, महाराष्ट्र शासन

प्रत,

१. महालेखापाल, लेखा व अनुज्ञेयता, महाराष्ट्र-१ / २, मुंबई / नागपूर
२. महालेखापाल, लेखा परिक्षा, महाराष्ट्र-१ / २, मुंबई / नागपूर
३. कोषागार अधिकारी, नागपूर
४. अ.मु.स., नियोजन विभाग (कार्यासन-१४३१), मंत्रालय, मुंबई
५. अ.मु.स., वित्त विभाग (व्यय-२), मंत्रालय, मुंबई
६. सचिव (वस्त्रोद्योग), स.प. व व.वि., मंत्रालय, मुंबई.
७. संचालक (रेशीम), रेशीम संचालनालय, नागपूर.
८. संचालक (वस्त्रोद्योग), वस्त्रोद्योग संचालनालय, नागपूर
९. सह सचिव (वस्त्रोद्योग), स.प. व व.वि., मंत्रालय, मुंबई
१०. उप सचिव (वस्त्रोद्योग), स.प. व व.वि., मंत्रालय, मुंबई
११. अवर सचिव (१७-स), स.प. व व.वि., मंत्रालय, मुंबई
१२. अवर सचिव/कार्यासन अधिकारी, टेक्स १(अ)/ टेक्स १ (ब)/टेक्स-२/ टेक्स ३/ टेक्स ४ व टेक्स ५, स.प. व व.वि., मंत्रालय, मुंबई
१३. निवड नस्ती (रेशीम).